

**REGOLAMENT DELEGAT TAL-KUMMISSJONI (UE) 2019/856****tas-26 ta' Frar 2019****li jissupplimenta d-Direttiva 2003/87/KE tal-Parlament Ewropew u tal-Kunsill f'dak li għandu x'jaqsam mal-operat tal-Fond għall-innovazzjoni****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi sistema għall-iskambju ta' kwoti ta' emissjonijiet ta' gassijiet serra ġewwa l-Unjoni u li temenda d-Direttiva 96/61/KE <sup>(1)</sup>, u b'mod partikulari r-raba' subparagrafu tal-Artikolu 10a(8) tagħha,

Billi:

- (1) Jenhtieg li jiġu stabbiliti regoli ddettaljati dwar l-operat tal-Fond għall-innovazzjoni stabbilit bid-Direttiva 2003/87/KE u implimentat abbażi tad-Deċizzjoni tal-Kummissjoni 2010/670/UE <sup>(2)</sup> billi jitqies it-tagħlim li hareġ mill-programm NER 300; b'mod partikulari, jenhtieg li jitqiesu l-konkluzjonijiet tar-rapport tal-Qorti tal-Awdituri <sup>(3)</sup>.
- (2) Sabiex jiġu koperti l-profittabbiltà iktar baxxa u r-riskji teknoloġiċi oġhla tal-proġetti eliġibbli meta mqabbla ma' dawk ta' teknoloġiji konvenzjonali, jenhtieg li parti konsiderevoli mill-finanzjament tal-Fond għall-innovazzjoni tinghata fil-forma ta' ghotja. Għalhekk jenhtieg li jiġu stabbiliti regoli ddettaljati dwar l-ghoti tal-ghotjiet.
- (3) Minhabba li r-riskji u l-profittabbiltà tal-proġetti eliġibbli jistgħu jvarjaw minn settur għall-iehor u skont l-attivitajiet ta' dawk il-proġetti u jistgħu wkoll jevolvu maż-żmien, huwa xieraq li parti mill-appoġġ tal-Fond għall-innovazzjoni tithalla tinghata fil-forma ta' kontribuzzjonijiet għal operazzjonijiet ta' tahlit li jsiru fil-kuntest tal-istrument tal-Unjoni għall-appoġġ għall-investment, kif ukoll f'forom oħrajn previsti fir-Regolament (UE, Euratom) 2018/1046 tal-Parlament Ewropew u tal-Kunsill <sup>(4)</sup> (minn hawn 'il quddiem imsejjah "ir-Regolament Finanzjarju").
- (4) Huwa xieraq li d-differenza bejn l-ispejjeż totali ta' proġett eliġibbli u l-ispejjeż totali ta' proġett ekwivalenti li juża teknoloġija konvenzjonali titqies bhala spiża rilevanti għall-finijiet ta' finanzjament fil-kuntest tal-Fond għall-innovazzjoni. Madankollu, sabiex jiġi evitat piż amministrattiv żejjed għall-proġetti fuq skala żgħira u sabiex jiġu indirizzati d-diffikultajiet speċifiċi tagħhom biex jiksbu finanzjament, jenhtieg li l-ispejjeż rilevanti ta' proġett fuq skala żgħira jkunu jikkorrispondu għall-ispiza kollha tan-nefqa kapitali tat-tali proġett.
- (5) Sabiex il-proġetti eliġibbli jkollhom ir-rizorsi finanzjarji adegwati għad-dispożizzjoni tagħhom fil-hin, jenhtieg li l-ghotjiet jinghataw abbażi tal-ilhiq ta' stadji importanti. Għall-proġetti kollha, jenhtieg li l-istadji importanti jkunu jinkludu l-gheluq finanzjarju u d-dhul fit-thaddim. Minhabba li jista' jkun li xi proġetti jkollhom bżonn jinghataw l-appoġġ f'punt taż-żmien differenti, huwa xieraq li tiġi prevista l-possibbiltà li fid-dokumentazzjoni kuntrattwali jiġu stabbiliti stadji importanti addizzjonali.
- (6) Sabiex tizzied il-probabbiltà li l-proġetti jkollhom suċċess, jenhtieg li tiġi stabbilita l-possibbiltà li parti mill-ghotja tinghata qabel ma l-proġett jibda jithaddem. Fil-prinċipju, jenhtieg li l-ghotjiet jibdedw jinghataw mal-gheluq finanzjarju u jkomplu waqt li l-proġett ikun qed jiġi żviluppat u waqt li jkun qed jithaddem.

<sup>(1)</sup> ĠUL 275, 25.10.2003, p. 32.

<sup>(2)</sup> Id-Deċizzjoni tal-Kummissjoni 2010/670/UE tat-3 ta' Novembru 2010 li tistabbilixxi l-kriterji u l-mizuri għall-finanzjament ta' proġetti kummerċjali ta' dimostrazzjoni li l-għan tagħhom huwa l-qbid u l-hżin ġeoloġiku ta' CO<sub>2</sub>, f'kundizzjonijiet ta' sigurtà għall-ambjent, kif ukoll ta' proġetti ta' dimostrazzjoni ta' teknoloġiji innovattivi ta' enerġija rinnovabbli, fl-ambitu tal-iskema għall-iskambju ta' kwoti ta' emissjonijiet ta' gassijiet serra ġewwa l-Komunità, stabbilita bid-Direttiva 2003/87/KE tal-Parlament Ewropew u tal-Kunsill (GU L 290, 6.11.2010, p. 39).

<sup>(3)</sup> Ir-Rapport Speċjali tal-5 ta' Settembru 2018 bin-numru 24/2018 imsejjah "Dimostrar tal-ġbir u l-hżin tal-karbonju u tas-sorsi innovattivi ta' enerġija rinnovabbli fuq skala kummerċjali ġewwa l-UE: il-progress intenzjonat ma nkisibx matul dawn l-aħħar għaxar snin", li jinsab fis-sit web tal-Qorti tal-Awdituri fl-indirizz elettroniku li ġej: [https://www.eca.europa.eu/Lists/ECADocuments/SR18\\_24/SR\\_CCS\\_MT.pdf](https://www.eca.europa.eu/Lists/ECADocuments/SR18_24/SR_CCS_MT.pdf).

<sup>(4)</sup> Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit generali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċizzjoni Nru 541/2014/UE u li jhassar ir-Regolament (UE, Euratom) Nru 966/2012 (GU L 193, 30.7.2018, p. 1).

- (7) Jenhtieg li l-appoġġ tal-Fond għall-innovazzjoni jkun jiddependi, fil-biċċa l-kbira tiegħu, fuq l-evitar ivverifikat tal-emissjonijiet tal-gassijiet serra. Għalhekk jenhtieg li, jekk ikun hemm ferm inqas emissjonijiet tal-gassijiet serra evitati milli kien ippjanat, dan iwassal biex l-ammont tal-appoġġ li kien jiddependi fuq it-tali evitar jitnaqqas u jiġi rkuprat. Madankollu, jenhtieg li l-mekkaniżmu għat-tnaqqis u għall-irkupru jkun flessibbli biżżejjed biex iqis in-natura innovattiva tal-proġetti appoġġati mill-Fond għall-innovazzjoni.
- (8) Jenhtieg li l-ghotjiet mogħtija fil-kuntest tal-Fond għall-innovazzjoni jingħataw wara proċess tal-ghazla kompetittiv permezz ta' sejhiet għall-proposti. Sabiex jitnaqqas il-piż amministrattiv għal dawk li jkunu qed jipproponu l-proġetti, jenhtieg li tiġi stabbilita proċedura tal-applikazzjoni b'zewġ fażijiet, li tkun tikkonsisti f'espressjoni ta' interess u fl-applikazzjoni sħiha.
- (9) Jenhtieg li l-proġetti li għalihom tkun intbagħtet applikazzjoni għall-appoġġ mill-Fond għall-innovazzjoni jiġu vvalutati abbażi ta' kriterji kwalitattivi u kwantitattivi. Jenhtieg li l-kombinament tat-tali kriterji jiżgura l-kompletezza tal-valutazzjoni tal-proġetti f'termini tal-potenzjal teknoloġiku u kummerċjali tagħhom. Sabiex tiġi żgurata għazla ġusta u bbażata fuq il-merti, jenhtieg li l-proġetti jingħazlu abbażi tal-istess kriterji tal-ghazla, iżda jiġu evalwati u kklassifikati l-ewwel fil-konfront ta' proġetti oħrajn fl-istess settur u, wara, fil-konfront ta' proġetti oħrajn fis-setturi kollha.
- (10) Jenhtieg li l-proġetti li ma jkunux jidhru li huma maturi biżżejjed mil-lat tal-ippjanar, tal-mudell kummerċjali u tal-istruttura finanzjarja u legali tagħhom, b'mod partikulari fid-dawl ta' nuqqas possibbli ta' appoġġ min-naħa tal-Istati Membri kkonċernati jew ta' nuqqas possibbli tal-permessi nazzjonali meħtieġa, ma jingħazlux għall-appoġġ tal-Fond għall-innovazzjoni. Madankollu, it-tali proġetti jaf ikunu promettenti. Għalhekk, jenhtieg li tiġi stabbilita l-possibbiltà li tingħata assistenza għall-iżvilupp ta' dawn il-proġetti. Jenhtieg li l-assistenza għall-iżvilupp tal-proġetti tkun ta' benefiċċju b'mod partikulari għall-proġetti fuq skala żgħira u għall-proġetti fi Stati Membri b'introjtu iktar baxx sabiex tgħin biex l-appoġġ tal-Fond għall-innovazzjoni jitqassam b'mod ibbilanċjat mil-lat ġeografiku.
- (11) Huwa importanti li l-appoġġ tal-Fond għall-innovazzjoni jitqassam b'mod ibbilanċjat mil-lat ġeografiku. Sabiex tiġi evitata sitwazzjoni fejn xi Stati Membri ma jkunux koperti biżżejjed, jenhtieg li tiġi stabbilita l-possibbiltà li jiġu stabbiliti kriterji addizzjonali tal-ghazla li jkollhom l-ghan li jilhqqu bilanċ ġeografiku fit-tieni sejha għall-proposti jew fis-sejhiet għall-proposti ta' wara.
- (12) Jenhtieg li l-Kummissjoni tiżgura l-implimentazzjoni tal-Fond għall-innovazzjoni. Madankollu, jenhtieg li l-Kummissjoni tkun tista' tiddelega xi wħud mill-azzjonijiet ta' implimentazzjoni, bħall-organizzazzjoni tas-sejha għall-proposti, l-ghazla minn qabel tal-proġetti jew il-ġestjoni kuntrattwali tal-ghotjiet, lill-korpi ta' implimentazzjoni.
- (13) Jenhtieg li l-ġestjoni tad-dhul tal-Fond għall-innovazzjoni, inkluż id-dhul mill-kwoti maqlubin għall-valur monetarju tagħhom fuq il-pjattaforma komuni tal-irkant skont ir-Regolament tal-Kummissjoni (UE) Nru 1031/2010 <sup>(9)</sup>, tkun skont l-għanijiet tad-Direttiva 2003/87/KE. Għalhekk jenhtieg li l-Kummissjoni twettaq dan il-kompitu hija stess u tkun tista' tiddelegah lill-Bank Ewropew tal-Investment.
- (14) Jenhtieg li l-Kummissjoni tapplika regoli differenti skont il-mod ta' implimentazzjoni tal-Fond għall-innovazzjoni. Meta l-Fond għall-innovazzjoni jiġi implimentat b'ġestjoni diretta, jenhtieg li d-dispożizzjonijiet ta' dan ir-Regolament ikunu allinjati bis-sħiħ ma' dawk tar-Regolament Finanzjarju.
- (15) Jenhtieg li l-Istati Membri jkollhom rwol importanti fl-implimentazzjoni tal-Fond għall-innovazzjoni. B'mod partikulari, jenhtieg li l-Kummissjoni tikkonsulta lill-Istati Membri dwar id-deċiżjonijiet ewlenin tal-implimentazzjoni, kif ukoll dwar l-iżvilupp tal-Fond għall-innovazzjoni.
- (16) Jenhtieg li l-Fond għall-innovazzjoni jiġi implimentat skont il-prinċipji ta' ġestjoni finanzjarja tajba stabbiliti fir-Regolament Finanzjarju.
- (17) Jenhtieg li jiġu stabbiliti arrangamenti ċari dwar ir-rappurtar, ir-responsabbiltà u l-kontroll finanzjarju sabiex ikun żgurati li l-Kummissjoni tirċievi informazzjoni kompluta u f'waqtha dwar il-progress tal-proġetti appoġġati mill-Fond għall-innovazzjoni, li l-entitajiet li jkunu qed jimmaniġġaw il-Fond għall-innovazzjoni japplikaw prinċipji ta' ġestjoni finanzjarja tajba, u li l-Istati Membri jiġu infurmati fil-hin dwar l-implimentazzjoni tal-Fond għall-innovazzjoni,

<sup>(9)</sup> Ir-Regolament tal-Kummissjoni (UE) Nru 1031/2010 tat-12 ta' Novembru 2010 dwar l-ghazla taz-zmien, l-amministrazzjoni u aspetti oħra ta' rkantar ta' kwoti ta' emissjonijiet ta' gassijiet serra skont id-Direttiva 2003/87/KE tal-Parlament Ewropew u tal-Kunsill li tistabbilixxi skema għall-iskambju ta' kwoti ta' emissjonijiet ta' gassijiet serra għewwa l-Komunità (GUL 302, 18.11.2010, p. 1).

ADOTTAT DAN IR-REGOLAMENT:

#### KAPITOLU I

### **Dispożizzjonijiet ġenerali**

#### Artikolu 1

#### **Suġġett**

Dan ir-Regolament jistabbilixxi regoli ddettaljati li jissupplimentaw id-Direttiva 2003/87/KE f'dak li għandu x'jaqsam mal-affarijiet li ġejjin:

- (a) l-għanijiet operattivi tal-Fond għall-innovazzjoni stabbilit bl-Artikolu 10a(8) tad-Direttiva 2003/87/KE;
- (b) il-forom ta' appoġġ iprovduti fil-kuntest tal-Fond għall-innovazzjoni;
- (c) il-proċedura tal-applikazzjoni għall-appoġġ tal-Fond għall-innovazzjoni;
- (d) il-proċedura u l-kriterji għall-għażla tal-proġetti fil-kuntest tal-Fond għall-innovazzjoni;
- (e) l-għoti tal-appoġġ tal-Fond għall-innovazzjoni;
- (f) il-governanza tal-Fond għall-innovazzjoni;
- (g) ir-rappurtar, il-monitoraġġ, l-evalwazzjoni, il-kontroll u r-rikliamar tal-operat tal-Fond għall-innovazzjoni.

#### Artikolu 2

### **Definizzjonijiet**

Għall-finijiet ta' dan ir-Regolament għandhom japplikaw id-definizzjonijiet li ġejjin:

- (1) "għeluq finanzjarju" tfisser il-mument fiċ-ċiklu tal-iżvilupp tal-proġett meta l-arrangamenti kollha tal-proġett u tal-finanzjament ikunu ġew iffirmati u jkunu ntlahqu l-kundizzjonijiet kollha meħtieġa mogħtija fihom;
- (2) "dħul fit-tħaddim" tfisser il-mument fiċ-ċiklu tal-iżvilupp tal-proġett meta l-elementi u s-sistemi kollha meħtieġa biex il-proġett jithaddem ikunu ġew ittestjati u jkunu bdew l-attivitajiet li jwasslu għall-evitar effettiv tal-emissjonijiet tal-gassijiet serra;
- (3) "proġett fuq skala żgħira" tfisser proġett b'nefqa kapitali totali li ma taqbiżx is-EUR 7 500 000.

#### Artikolu 3

### **Għanijiet operattivi**

Il-Fond għall-innovazzjoni għandu jkollu l-għanijiet operattivi li ġejjin:

- (a) li jappoġġa proġetti ta' dimostrazzjoni marbutin ma' teknoloġiji, proċessi jew prodotti innovattivi hafna, li jkunu maturi biżżejjed u li jkollhom potenzjal sinifikanti biex inaqqsu l-emissjonijiet tal-gassijiet serra;
- (b) li joffri appoġġ finanzjarju li jkun adattat għall-htigijiet tas-suq u għall-profilu tar-riskju tal-proġetti eliġibbli, filwaqt li jattira riżorsi pubbliċi u privati addizzjonali;
- (c) li jiżgura li l-ġestjoni tad-dħul tiegħu tkun skont l-għanijiet tad-Direttiva 2003/87/KE.

#### Artikolu 4

### **Forum ta' appoġġ tal-Fond għall-innovazzjoni**

L-appoġġ tal-Fond għall-innovazzjoni għall-proġett jista' jiehu l-forom li ġejjin:

- (a) għotjiet;
- (b) kontribuzzjonijiet għall-operazzjonijiet ta' taħlit li jsiru fil-kuntest tal-istrument tal-Unjoni għall-appoġġ għall-investment;
- (c) meta dan ikun meħtieġ biex jinksibu l-għanijiet tad-Direttiva 2003/87/KE, il-finanzjament fi kwalunkwe forma ohra minn fost dawk stabbiliti fir-Regolament (UE, Euratom) 2018/1046 (minn hawn 'il quddiem imsejjah "ir-Regolament Finanzjarju"), b'mod partikulari l-premjijiet u l-akkwisti.

## KAPITOLU II

**Dispożizzjonijiet speċifiċi li japplikaw għall-ghotjiet**

## Artikolu 5

**Spejjeż rilevanti**

1. Għall-finijiet tar-raba' sentenza tat-tielet subparagrafu tal-Artikolu 10a(8) tad-Direttiva 2003/87/KE, l-ispejjeż rilevanti għandhom ikunu l-ispejjeż addizzjonali li dak li jkun qed jipproponi l-proġett iġarrab minhabba l-applikazzjoni tat-teknoloġija innovattiva marbuta mat-tnaqqis jew mal-evitar tal-emissjonijiet tal-gassijiet serra. L-ispejjeż rilevanti għandhom jiġu kkalkulati bħala d-differenza bejn l-aħjar stima tan-nefqa kapitali totali, il-valur attwali nett tal-ispejjeż operattivi u l-benefiċċji li jkun hemm matul għaxar snin wara d-dhul fit-thaddim tal-proġett meta mqabbla mar-riżultat tal-istess kalkolu għal produzzjoni konvenzjonali bl-istess kapacità f'termini tal-produzzjoni effettiva tal-prodott aħhari rispettiv.

Meta ma tkunx teżisti l-produzzjoni konvenzjonali msemmija fl-ewwel subparagrafu, l-ispejjeż rilevanti għandhom ikunu l-aħjar stima tan-nefqa kapitali totali u l-valur attwali nett tal-ispejjeż operattivi u l-benefiċċji li jkun hemm matul għaxar snin wara d-dhul fit-thaddim tal-proġett.

2. L-ispejjeż rilevanti ta' proġett fuq skala żgħira għandhom ikunu l-ispejjeż tan-nefqa kapitali totali ta' dak il-proġett.

## Artikolu 6

**Għoti tal-ghotjiet**

1. L-appoġġ tal-Fond għall-innovazzjoni li jinghata fil-forma ta' ghotja għandu jinghata malli jintlahqu l-istadji importanti stabbiliti minn qabel.

2. Għall-proġetti kollha, l-istadji importanti msemmijin fil-paragrafu 1 għandhom jissejju fuq iċ-ċiklu tal-iżvilupp tal-proġett u għandhom jinkludu tal-inqas dawn li ġejjin:

(a) l-għeluq finanzjarju;

(b) id-dhul fit-thaddim.

3. Meta titqies it-teknoloġija mhaddma u ċ-ċirkustanzi speċifiċi tas-settur jew tas-setturi li fihom tkun qed tintuża, jistgħu jiġu stabbiliti stadji importanti speċifiċi addizzjonali fid-dokumenti kuntrattwali.

4. Sa 40 % tal-ammont totali tal-appoġġ tal-Fond għall-innovazzjoni għal proġett speċifiku, inkluża l-assistenza għall-iżvilupp tal-proġetti, għandu jinghata mal-għeluq finanzjarju jew malli jintlaħaq stadju importanti speċifiku qabel l-għeluq finanzjarju meta jkun ġie stabbilit it-tali stadju importanti skont il-paragrafu 3.

5. Sal-grad li fih l-ammont totali tal-appoġġ tal-Fond għall-innovazzjoni għal proġett speċifiku ma jkunx inghata skont il-paragrafu 4, dan l-ammont għandu jinghata wara l-għeluq finanzjarju. Dan jista' jinghata b'mod parzjali qabel id-dhul fit-thaddim u f'pagamenti akkont annwali wara d-dhul fit-thaddim.

6. Għall-finijiet tal-paragrafi 4 u 5 ta' dan l-Artikolu, l-ammont totali tal-appoġġ tal-Fond għall-innovazzjoni li jinghata lil proġett speċifiku għandu jinkludi l-ammont tal-appoġġ tal-Fond għall-innovazzjoni mogħti lil dak il-proġett bħala assistenza għall-iżvilupp tal-proġett skont l-Artikolu 13.

## Artikolu 7

**Regoli ġenerali dwar l-irkupru**

1. Il-Kummissjoni għandha tiegħu miżuri xierqa biex tiżgura li, meta jiġu implimentati l-attivitajiet iffinanzjati skont dan ir-Regolament, jitharsu l-interessi finanzjarji tal-Fond għall-innovazzjoni billi jiġu applikati miżuri preventivi kontra l-frodi, l-korruzzjoni u kull attività illegali ohra, billi jsiru kontrolli effettivi u, jekk jinstabu irregolaritajiet, billi jiġu rkuprati l-ammonti li jkunu thallsu b'mod mhux dovut u, meta dan ikun xieraq, billi jkun hemm pieni amministrattivi u finanzjarji effettivi, proporzjonati u dissważivi.

2. L-irkupru għandu jsir skont ir-Regolament Finanzjarju.

3. Ir-raġunijiet għall-irkupru kif ukoll il-proċeduri tal-irkupru għandhom jiġu speċifikati iktar fid-dokumentazzjoni kuntrattwali.

## Artikolu 8

### Regoli speċjali dwar l-irkupru

1. L-ammont tal-appoġġ tal-Fond għall-innovazzjoni mogħti wara l-għeluq finanzjarju skont l-Artikolu 6(5) għandu jkun jiddependi fuq l-evitar tal-emissjonijiet tal-gassijiet serra vverifikat abbażi tar-rapporti annwali pprezentati minn dak li jkun qed jipproponi l-proġett għal perjodu ta' bejn tliet u għaxar snin wara d-dhul fit-thaddim. Ir-rapport annwali finali pprezentat minn dak li jkun qed jipproponi l-proġett għandu jinkludi l-ammont totali tal-emissjonijiet tal-gassijiet serra evitati matul il-perjodu kollu tar-rappurtar.
2. Meta l-ammont totali tal-emissjonijiet tal-gassijiet serra evitati matul il-perjodu kollu tar-rappurtar ikun inqas minn 75 % mill-ammont totali tal-emissjonijiet tal-gassijiet serra li kien ipplanat li jiġu evitati, l-ammont li jkun thallas lil dak li jkun qed jipproponi l-proġett jew li jkollu jithallas lilu skont l-Artikolu 6(5) għandu jiġi rkuprat jew jitnaqqas b'mod proporzjonali.
3. Meta l-proġett jonqos milli jibda jithaddem saż-żmien stabbilit minn qabel jew dak li jkun qed jipproponi l-proġett jonqos milli juri li ġew evitati fir-realtà l-emissjonijiet tal-gassijiet serra, l-ammont li jkun thallas wara l-għeluq finanzjarju skont l-Artikolu 6(5) għandu jiġi rkuprat bis-shih.
4. Meta s-sitwazzjonijiet imsemmijin fil-paragrafi 2 u 3 jseħhu minhabba ċirkustanzi eċċezzjonali li ma jkunux fil-kontroll ta' dak li jkun qed jipproponi l-proġett u dak li jkun qed jipproponi l-proġett juri l-potenzjal tal-proġett li jevita l-emissjonijiet tal-gassijiet serra f'ammont li jmur lil hinn minn dak irrappurtat, jew meta dak li jkun qed jipproponi l-proġett juri li l-proġett jista' jikseb benefiċċji konsiderevoli marbutin mal-innovazzjoni b'livell baxx ta' emissjonijiet tal-karbonju, il-Kummissjoni tista' tiddeċiedi li ma tapplikax il-mekkaniżmi tal-irkupru previsti fil-paragrafi 2 u 3.
5. Ir-raġuni għall-irkupru u l-proċeduri tal-irkupru għandhom jiġu speċifikati iktar fid-dokumentazzjoni kuntrattwali.
6. Ir-regoli stabbiliti fil-paragrafi 3 u 4 ta' dan l-Artikolu għandhom ikunu mingħajr preġudizzju għar-regoli ġenerali dwar l-irkupru stabbiliti fl-Artikolu 7.

## Artikolu 9

### Sejhiet għall-proposti

1. Dawk li jkunu qed jipproponu l-proġetti għandhom jiġu mistiedna japplikaw għall-appoġġ tal-Fond għall-innovazzjoni permezz ta' sejhiet miftuħin għall-proposti li tniedi l-Kummissjoni.

Qabel tadotta deċiżjoni li tniedi sejha għall-proposti, il-Kummissjoni għandha tikkonsulta lill-Istati Membri dwar l-abbozz tad-deċiżjoni.

2. Id-deċiżjoni tal-Kummissjoni li tniedi s-sejhiet għall-proposti għandu jkun fiha tal-inqas l-affarijiet li ġejjin:
  - (a) l-ammont totali tal-appoġġ tal-Fond għall-innovazzjoni disponibbli għas-sejha;
  - (b) l-ammont massimu tal-appoġġ tal-Fond għall-innovazzjoni disponibbli għall-assistenza għall-iżvilupp tal-proġetti;
  - (c) it-tipi ta' proġetti jew ta' setturi li qed jintalbu;
  - (d) deskrizzjoni tal-proċedura tal-applikazzjoni u lista ddettaljata tal-informazzjoni u tad-dokumentazzjoni li trid tiġi pprezentata f'kull fażi tal-proċedura tal-applikazzjoni;
  - (e) informazzjoni ddettaljata dwar il-proċedura tal-għażla, fosthom il-metodoloġija għall-evalwazzjoni u għall-klassifikazzjoni;
  - (f) meta jiġu applikati proċeduri speċifiċi tal-applikazzjoni u tal-għażla għall-proġetti fuq skala żgħira skont l-Artikoli 10(4) u 12(6), ir-regoli dwar dawn il-proċeduri speċifiċi;
  - (g) meta l-Kummissjoni tirrizerva parti mill-ammont totali tal-appoġġ tal-Fond għall-innovazzjoni disponibbli għas-sejha għall-proġetti fuq skala żgħira, l-ammont ta' dik il-parti;
  - (h) meta jiġu applikati kriterji addizzjonali tal-għażla bil-ghan li l-appoġġ tal-Fond għall-innovazzjoni jitqassam b'mod ibbilanċjat mil-lat ġeografiku, skont l-Artikolu 11(2), dawk il-kriterji.

*Artikolu 10***Proċedura tal-applikazzjoni**

1. Il-korp ta' implimentazzjoni għandu jiġbor l-applikazzjonijiet u jorganizza l-proċedura tal-applikazzjoni f'zewġ fażijiet sussegwenti:
  - (a) l-espressjoni ta' interess;
  - (b) l-applikazzjoni shiha.
2. Fil-fażi tal-espressjoni ta' interess, dak li jkun qed jipproponi l-proġett għandu jintalab jipprezenta deskrizzjoni tal-karatteristiċi ewlenin tal-proġett f'konformità mar-rekwiżiti stabbiliti fis-sejha għall-proposti rilevanti, fosthom deskrizzjoni tal-effettività tal-proġett, tal-grad ta' innovazzjoni tiegħu u tal-maturità tiegħu kif speċifikat fl-Artikolu 11(1) (a), (b) u (c).
3. Fil-fażi tal-applikazzjoni shiha, dak li jkun qed jipproponi l-proġett għandu jintalab jipprezenta deskrizzjoni ddettaljata tal-proġett u d-dokumentazzjoni kollha ta' sostenn, fosthom il-pjan ta' kondivizjoni tal-gharfien.
4. Tista' tiġi applikata proċedura ssimplifikata tal-applikazzjoni għall-proġetti fuq skala żgħira.

*Artikolu 11***Kriterji tal-għażla**

1. L-għażla tal-proġetti għall-appoġġ tal-Fond għall-innovazzjoni għandha tissejjes fuq il-kriterji li ġejjin:
  - (a) l-effettività f'termini tal-potenzjal għall-evitar tal-emissjonijiet tal-gassijiet serra, meta dan ikun applikabbli, meta mqabbel mal-punti ta' riferiment imsemmijin fl-Artikolu 10a(2) tad-Direttiva 2003/87/KE;
  - (b) il-grad ta' innovazzjoni tal-proġetti meta mqabbel mal-ogħla livell ta' żvilupp tekniku;
  - (c) il-maturità tal-proġetti f'termini tal-ippjanar, tal-mudell kummerċjali u tal-istruttura finanzjarja u legali tagħhom, kif ukoll il-prospetti tagħhom li jilhqu l-gheluq finanzjarju fi żmien perjodu taż-żmien iddefinit minn qabel li ma jaqbiż l-erba' snin mid-deċiżjoni tal-ghotja;
  - (d) il-potenzjal tekniku u tas-suq għal applikazzjoni wiesgħa jew għar-replikazzjoni, jew għal tnaqqis futur fl-ispejjeż;
  - (e) l-effiċjenza f'termini tal-ispejjeż rilevanti tal-proġett mingħajr kwalunkwe kontribuzzjoni għal dawk l-ispejjeż min-naħa ta' dak li jkun qed jipproponi l-proġett, diviżi bl-ammont totali previst ta' emissjonijiet tal-gassijiet serra li għandhom jiġu evitati jew ta' enerġija li għandha tiġi prodotta jew li għandha tinhażen jew ta' CO<sub>2</sub> li għandu jinhażen fl-ewwel għaxar snin tat-thaddim.
2. Għall-finijiet tal-għażla tal-proġetti jistgħu jiġu applikati wkoll kriterji addizzjonali bil-ghan li l-appoġġ tal-Fond għall-innovazzjoni jitqassam b'mod ibbilanċjat mil-lat ġeografiku.

*Artikolu 12***Proċedura tal-għażla**

1. Abbażi tal-applikazzjonijiet li jirċievi fil-fażi tal-espressjoni ta' interess, il-korp ta' implimentazzjoni għandu jivvaluta l-eligibbiltà ta' kull proġett skont l-Artikolu 10a(8) tad-Direttiva 2003/87/KE. Imbagħad il-korp ta' implimentazzjoni għandu jagħzel il-proġetti eligibbli skont il-paragrafi 2 u 3 ta' dan l-Artikolu.
2. Abbażi tal-applikazzjonijiet li jirċievi fil-fażi tal-espressjoni ta' interess, il-korp ta' implimentazzjoni għandu jfassal lista tal-proġetti li jissodisfaw il-kriterji tal-għażla stabbiliti fl-Artikolu 11(1)(a), (b) u (c) u għandu jstieden lil dawk li jkunu qed jipproponu dawk il-proġetti jipprezentaw applikazzjoni shiha għalihom.

Meta l-korp ta' implimentazzjoni jikkonkludi li proġett jissodisfa l-kriterji tal-għażla stabbiliti fl-Artikolu 11(1)(a) u (b) iżda ma jissodisfax il-kriterju stabbilit fl-Artikolu 11(1)(c), huwa għandu jivvaluta jekk it-tali proġett għandux il-potenzjal jissodisfa l-kriterji kollha tal-għażla jekk jiġi żviluppakt aktar. Meta l-proġett ikollu t-tali potenzjal, il-korp ta' implimentazzjoni jista' jagħti assistenza għall-iżvilupp tal-proġetti lill-proġetti ikkonċernat jew, meta tkun il-Kummissjoni li tawtaq dan il-kompitu, jipproponilha tagħti assistenza għall-iżvilupp tal-proġetti lil dan il-proġett.
3. Abbażi tal-applikazzjoni shiha li jirċievi skont il-paragrafu 2 ta' dan l-Artikolu, il-korp ta' implimentazzjoni għandu jevalwa l-proġetti u jikklassifikahom abbażi tal-kriterji kollha tal-għażla stabbiliti fl-Artikolu 11. Għall-finijiet ta' din l-evalwazzjoni, il-korp ta' implimentazzjoni għandu jqabbel il-proġetti mal-proġetti l-oħrajn tal-istess settur kif ukoll mal-proġetti ta' setturi oħrajn, u għandu jfassal lista tal-proġetti magħżulin minn qabel.

4. Il-lista tal-proġetti magħżulin minn qabel imsemmija fil-paragrafu 3 u, meta dan ikun applikabbli, is-suggeriment imsemmi fit-tieni subparagrafu tal-paragrafu 2 għandhom jintbagħtu lill-Kummissjoni u għandu jkun fihom tal-inqas l-affarijiet li ġejjin:
- (a) konferma tal-konformità mal-kriterji tal-eligibbiltà u tal-għażla;
  - (b) dettalji dwar l-evalwazzjoni u l-klassifikazzjoni tal-proġetti;
  - (c) l-ispejjeż totali tal-proġetti u l-ispejjeż rilevanti msemmijin fl-Artikolu 5 feuro;
  - (d) it-talba għall-appoġġ totali tal-Fond għall-innovazzjoni feuro;
  - (e) l-ammont previst ta' emissjonijiet tal-gassijiet serra li għandhom jiġu evitati;
  - (f) l-ammont previst ta' enerġija li għandha tiġi prodotta jew li għandha tinħażen;
  - (g) l-ammont previst ta' CO<sub>2</sub> li għandu jinħażen;
  - (h) informazzjoni dwar il-forma legali tal-appoġġ tal-Fond għall-innovazzjoni li dak li jkun qed jipproponi l-proġett ikun qed jitlob.
5. Abbazi ta' x'ikun intbagħat skont il-paragrafu 4 ta' dan l-Artikolu, wara li tikkonsulta lill-Istati Membri skont l-Artikolu 21(2), il-Kummissjoni għandha tadotta d-deċiżjoni tal-ghotja li tispeċifika l-appoġġ għall-proġetti magħżulin u, meta dan ikun xieraq, tfassal lista ta' riżerva.
6. Tista' tiġi applikata proċedura speċifika tal-għażla għall-proġetti fuq skala żgħira.

### Artikolu 13

#### Assistenza għall-iżvilupp tal-proġetti

1. Wara li tikkonsulta lill-Istati Membri skont l-Artikolu 21(2)(c), il-Kummissjoni għandha tistabbilixxi l-ammont massimu tal-appoġġ tal-Fond għall-innovazzjoni disponibbli għall-assistenza għall-iżvilupp tal-proġetti.
2. L-assistenza għall-iżvilupp tal-proġetti għandha tingħata mill-Kummissjoni jew mill-korp ta' implimentazzjoni, skont l-Artikolu 12(2), fil-forma ta' għotja.
3. L-attivitajiet li ġejjin jistgħu jiġu ffinanzjati bħala assistenza għall-iżvilupp tal-proġetti:
  - (a) it-titjib u l-iżvilupp tad-dokumentazzjoni tal-proġett jew ta' komponenti tat-tfassil tal-proġett, bil-għan li jiġi żgurat li l-proġett ikun matur biżżejjed;
  - (b) il-valutazzjoni tal-fattibbiltà tal-proġett, fosthom l-istudji tekniċi u ekonomiċi;
  - (c) l-għoti ta' pariri dwar l-istruttura finanzjarja u legali tal-proġett;
  - (d) il-bini tal-kapaċità ta' dak li jkun qed jipproponi l-proġett.
4. Għall-finijiet tal-assistenza għall-iżvilupp tal-proġetti, l-ispejjeż rilevanti għandhom ikunu l-ispejjeż kollha marbutin mal-iżvilupp tal-proġetti. Il-Fond għall-innovazzjoni jista' jiffinanzja sa 100 % tal-ispejjeż rilevanti.

### KAPITOLU III

#### **Dispożizzjonijiet speċifiċi li japplikaw għall-appoġġ tal-Fond għall-innovazzjoni li jingħata f'forma oħra minbarra fil-forma ta' għotja**

### Artikolu 14

#### **Għoti tal-appoġġ tal-Fond għall-innovazzjoni permezz ta' kontribuzzjonijiet għal operazzjonijiet ta' taħlit li jsiru fil-kuntest tal-istrument tal-Unjoni għall-appoġġ għall-investment**

1. Meta l-Kummissjoni tiddeciedi li tagħti l-appoġġ tal-Fond għall-innovazzjoni permezz ta' kontribuzzjonijiet għal operazzjonijiet ta' taħlit li jsiru fil-kuntest tal-istrument tal-Unjoni għall-appoġġ għall-investment, l-appoġġ tal-Fond għall-innovazzjoni għandu jiġi implimentat skont ir-regoli li japplikaw għal dak l-istrument. Madankollu, l-eligibbiltà tal-proġetti għandha tiġi vvalutata skont l-Artikolu 10a(8) tad-Direttiva 2003/87/KE.
2. Wara li tikkonsulta lill-Istati Membri, il-Kummissjoni għandha tadotta deċiżjoni li tispeċifika jekk il-kontribuzzjoni għall-operazzjonijiet ta' taħlit tihux il-forma ta' appoġġ li jista' jithallas lura jew li ma jistax jithallas lura jew tat-tnejn li huma, u li tindika l-ammont tal-appoġġ tal-Fond għall-innovazzjoni li jista' jingħata permezz tal-istrument tal-Unjoni għall-appoġġ għall-investment.

*Artikolu 15***Għoti tal-appoġġ tal-Fond għall-innovazzjoni fi kwalunkwe forma oħra stabbilita fir-Regolament Finanzjarju**

1. Meta l-Kummissjoni tiddeciedi li tagħti l-appoġġ tal-Fond għall-innovazzjoni fi kwalunkwe forma stabbilita fir-Regolament Finanzjarju minbarra fil-forma ta' għotja, wara li tikkonsulta lill-Istati Membri, hija għandha tadotta deċiżjoni li tindika l-ammont tal-appoġġ tal-Fond għall-innovazzjoni li jista' jingħata f'dik il-forma, kif ukoll ir-regoli li japplikaw għall-applikazzjoni għal dan it-tip ta' appoġġ, għall-għażla tal-proġetti u għall-għoti tal-appoġġ.
2. Il-proġetti li jircievu l-appoġġ tal-Fond għall-innovazzjoni skont dan l-Artikolu għandhom jikkonformaw mar-regoli tal-Unjoni dwar l-għajnuna mill-Istat.

*KAPITOLU IV***Governanza***Artikolu 16***Implimentazzjoni tal-Fond għall-innovazzjoni**

1. Il-Kummissjoni għandha timplimenta l-Fond għall-innovazzjoni b'ġestjoni diretta skont id-dispożizzjonijiet rilevanti tal-Artikoli 125 sa 153 tar-Regolament Finanzjarju jew b'ġestjoni indiretta permezz tal-korpi msemmijin fl-Artikolu 62(1)(c) tar-Regolament Finanzjarju.
2. L-ispejjeż imġarrbin b'rabta mal-attivitàjiet ta' implimentazzjoni tal-Fond għall-innovazzjoni, inklużi l-ispejjeż amministrattivi u ta' ġestjoni, għandhom jiġu ffinanzjati mill-Fond innifsu.

*Artikolu 17***Hatra tal-korpi ta' implimentazzjoni**

1. Meta l-Kummissjoni tiddeciedi li tiddelega ċerti kompiti marbutin mal-implimentazzjoni tal-Fond għall-innovazzjoni lil korp ta' implimentazzjoni, hija għandha tadotta deċiżjoni li biha tahtar it-tali korp ta' implimentazzjoni.

Il-Kummissjoni u l-korp ta' implimentazzjoni mahtur għandhom jikkonkludu ftehim bejniethom li jistabbilixxi t-termini u l-kundizzjonijiet speċifiċi li bihom il-korp ta' implimentazzjoni għandu jwettaq il-kompiti tiegħu.

2. Meta l-Kummissjoni timplimenta l-Fond għall-innovazzjoni b'ġestjoni diretta u tiddeciedi li tiddelega ċerti kompiti ta' implimentazzjoni lil korp ta' implimentazzjoni, hija għandha tahtar aġenzija eżekuttiva bhala l-korp ta' implimentazzjoni.
3. Meta l-Kummissjoni timplimenta l-Fond għall-innovazzjoni b'ġestjoni indiretta, hija għandha tahtar korp imsemmi fl-Artikolu 62(1)(c) tar-Regolament Finanzjarju bhala l-korp ta' implimentazzjoni.
4. Il-Kummissjoni għandha twettaq il-kompiti marbutin mal-implimentazzjoni tal-Fond għall-innovazzjoni li ma jkunux ġew iddelegati lil korp ta' implimentazzjoni.

*Artikolu 18***Kompiti tal-korp ta' implimentazzjoni**

Il-korp ta' implimentazzjoni mahtur skont l-Artikolu 17(1) jista' jiġi fdat bil-ġestjoni globali tas-sejha għall-proposti, bl-għoti tal-appoġġ tal-Fond għall-innovazzjoni u bil-monitoraġġ tal-implimentazzjoni tal-proġetti magħżulin. Għal dan il-ghan, il-korp ta' implimentazzjoni jista' jiġi fdat bil-kompiti li ġejjin:

- (a) l-organizzazzjoni tas-sejha għall-proposti;
- (b) l-organizzazzjoni tal-proċedura tal-applikazzjoni, fosthom il-ġbir tal-applikazzjonijiet u l-analiżi tad-dokumenti kollha ta' sostenn;
- (c) l-organizzazzjoni tal-għażla tal-proġetti, fosthom l-evalwazzjoni tal-proġetti jew il-valutazzjoni tad-diligenza dovuta u l-klassifikazzjoni tal-proġetti;
- (d) l-għoti ta' pariri lill-Kummissjoni dwar il-proġetti li għandhom jingħataw l-appoġġ tal-Fond għall-innovazzjoni u dwar il-proġetti li għandhom jiddaħhlu fil-lista ta' riżerva;
- (e) l-għoti jew il-forniment ta' assistenza għall-iżvilupp tal-proġetti;
- (f) l-iffirmar tal-ftehimiet tal-għotja u ta' kuntratti oħrajn skont il-forma ta' appoġġ tal-Fond għall-innovazzjoni;



- (g) it-tnejn u l-ġestjoni tad-dokumentazzjoni kuntrattwali marbuta mal-proġetti magħżulin;
- (h) il-verifika li l-kundizzjonijiet għall-finanzjament ġew issodisfati u l-ghoti tad-dhul tal-Fond għall-innovazzjoni lil dawk li jkunu qed jipproponu l-proġetti;
- (i) il-monitoraġġ tal-implimentazzjoni tal-proġetti;
- (j) il-komunikazzjoni ma' dawk li jkunu qed jipproponu l-proġetti;
- (k) ir-rappurtar lill-Kummissjoni, fosthom dwar l-orjentazzjoni ġenerali għall-iżvilupp ulterjuri tal-Fond għall-innovazzjoni;
- (l) ir-rappurtar finanzjarju;
- (m) l-azzjonijiet ta' informazzjoni, ta' komunikazzjoni u ta' promozzjoni, fosthom il-produzzjoni tal-materjal ta' promozzjoni u l-iżvilupp tal-logo tal-Fond għall-innovazzjoni;
- (n) il-ġestjoni tal-kondiviżjoni tal-għarfien;
- (o) l-ghoti ta' appoġġ lill-Istati Membri fl-isforzi tagħhom biex jipromwovu l-Fond għall-innovazzjoni u biex jikkomunikaw ma' dawk li jkunu qed jipproponu l-proġetti;
- (p) kwalunkwe kompitu ieħor marbut mal-implimentazzjoni tal-Fond għall-innovazzjoni.

#### Artikolu 19

### **Dispożizzjonijiet speċifiċi li japplikaw għall-implimentazzjoni tal-Fond għall-innovazzjoni b'ġestjoni diretta**

1. Meta l-Kummissjoni tahtar aġenzija eżekuttiva bhala l-korp ta' implimentazzjoni skont l-Artikolu 17(1) ta' dan ir-Regolament, it-tali deċiżjoni tal-Kummissjoni għandha tkun sugġetta għar-rizultat tal-analiżi tal-ispejjeż meta mqabbla mal-benefiċċji msemmija fl-Artikolu 3 tar-Regolament tal-Kunsill (KE) Nru 58/2003 <sup>(6)</sup> u l-ftehim imsemmi fit-tieni subparagrafu tal-Artikolu 17(1) ta' dan ir-Regolament għandu jiehu l-forma ta' strument tad-delegazzjoni skont ir-Regolament (KE) Nru 58/2003.
2. Meta l-ammonti li jingħataw fil-kuntest tal-ġestjoni diretta jiġu rkuprati skont l-Artikoli 7 u 8 ta' dan ir-Regolament, l-ammonti rkuprati għandhom jikkostitwixxu dhul assenjat skont l-Artikolu 21 tar-Regolament Finanzjarju u għandhom jintużaw biex jiffinanzjaw l-operazzjonijiet tal-Fond għall-innovazzjoni.
3. Għall-kompiti kollha ta' implimentazzjoni li twettaq il-Kummissjoni, anke permezz ta' aġenzija eżekuttiva, id-dhul tal-Fond għall-innovazzjoni għandu jikkostitwixxi dhul assenjat estern skont it-tifsira tal-Artikolu 21(1) u (5) tar-Regolament Finanzjarju. Dan id-dhul assenjat għandu jkopri wkoll l-ispejjeż amministrattivi kollha marbutin mal-implimentazzjoni tal-Fond għall-innovazzjoni. Il-Kummissjoni tista' tuza ammont massimu ta' 5 % mill-pakkett tal-Fond għall-innovazzjoni biex tkopri l-ispejjeż ta' ġestjoni tagħha stess.
4. Proġett li jkun irċieva l-appoġġ tal-Fond għall-innovazzjoni jista' jirċievi wkoll kontribuzzjoni minn kull programm ieħor tal-Unjoni, inklużi l-Fondi b'ġestjoni kondiviża, dejjem jekk il-kontribuzzjonijiet ma jkunux ikopru l-istess spejjeż. L-ammont kumulattiv tal-finanzjament ma għandux jaqbeż l-ispejjeż totali eliġibbli tal-proġett u l-appoġġ mill-programmi differenti tal-Unjoni jista' jiġi kkalkulat fuq bażi *pro rata*.

#### Artikolu 20

### **Ġestjoni tad-dhul tal-Fond għall-innovazzjoni**

1. Il-Kummissjoni għandha tiżgura li l-kwoti maħsubin għall-Fond għall-innovazzjoni jiġu rkantati skont il-prinċipji u l-modalitajiet stabbiliti fl-Artikolu 10(4) tad-Direttiva 2003/87/KE u għandha timmaniġġa d-dhul tal-Fond għall-innovazzjoni skont l-għanijiet ta' dik id-Direttiva.
2. Il-Kummissjoni għandha tiżgura li d-dhul imsemmi fil-paragrafu 1 jingħadda fil-hin lill-korp ta' implimentazzjoni sabiex ikunu jistgħu jiġu ffinanzjati l-ispejjeż marbutin mal-attivitajiet ta' implimentazzjoni u jkunu jistgħu jingħataw il-fondi lill-proġetti magħżulin.

<sup>(6)</sup> Ir-Regolament tal-Kunsill (KE) Nru 58/2003 tad-19 ta' Dicembru 2002 li jfassa l-istatut għall-aġenziji eżekuttivi li jridu jiġu fdati b'ċerti kompiti fit-tnejjja tal-programmi tal-Komunità (ĠUL 11, 16.1.2003, p. 1).

3. Il-Kummissjoni tista' tiddelega l-konverzjoni tal-kwoti f'valur monetarju u l-ġestjoni tad-dhul tal-Fond għall-innovazzjoni lill-Bank Ewropew tal-Investment (il-BEI). F'każ li jkun hemm it-tali delega, il-Kummissjoni u l-BEI għandhom jikkonkludu ftehim bejniethom li jstabilixxi t-termini u l-kundizzjonijiet speċifiċi li bihom il-BEI għandu jwettaq il-kompiti tiegħu marbutin mal-ġestjoni tad-dhul tal-Fond għall-innovazzjoni.

4. Suġġett għad-dispożizzjonijiet tad-Direttiva 2003/87/KE, id-dhul tal-Fond għall-innovazzjoni li jkun għad fadal fi tmiem il-perjodu tal-eligibbiltà għall-proġetti appoġġati għandu jintuża biex jappoġġa proġetti godda li jissodisfaw il-kriterji tal-eligibbiltà stabbiliti fl-Artikolu 10a(8) tad-Direttiva 2003/87/KE sakemm id-dhul kollu jkun intuża għall-għanijiet tal-Fond għall-innovazzjoni. Dawn il-proġetti l-godda għandhom jintgħazlu permezz ta' sejhiet godda għall-proposti skont l-Artikolu 9 jew jiġu appoġġati skont l-Artikoli 14 jew 15.

#### Artikolu 21

##### Rwol tal-Istati Membri

1. Hija u timplimenta l-Fond għall-innovazzjoni, il-Kummissjoni għandha tikkonsulta lill-Istati Membri u tiġi meghjuna minnhom.
2. L-Istati Membri għandhom jiġu kkonsultati dwar l-affarijiet li ġejjin:
  - (a) il-lista tal-proġetti magħżulin minn qabel, fosthom il-lista ta' riżerva, u l-lista tal-proġetti proposti għall-assistenza għall-iżvilupp tal-proġetti skont l-Artikolu 12(2), qabel ma jingħata l-appoġġ;
  - (b) l-abbozzi tad-deċiżjonijiet tal-Kummissjoni msemmijin fl-Artikoli 9(1), 14(2) u 15(1);
  - (c) l-ammont massimu tal-appoġġ tal-Fond għall-innovazzjoni li għandu jitqiegħed għad-dispożizzjoni tal-assistenza għall-iżvilupp tal-proġetti.
3. Jekk il-Kummissjoni titlobhom dan, l-Istati Membri għandhom jagħtuha pariri dwar l-affarijiet li ġejjin u jgħinuha fihom:
  - (a) l-istabiliment tal-orjentazzjonijiet ġenerali tal-Fond għall-innovazzjoni;
  - (b) l-indirizzar ta' problemi eżistenti jew emergenti fl-implimentazzjoni tal-proġetti;
  - (c) l-indirizzar ta' kull kwistjoni oħra marbuta mal-implimentazzjoni tal-proġetti.
4. Il-Kummissjoni għandha tirrapporta lill-Istati Membri dwar il-progress li jkun sar fl-implimentazzjoni ta' dan ir-Regolament, u b'mod partikulari dwar l-implimentazzjoni tad-deċiżjonijiet tal-ghotja msemmijin fl-Artikolu 12(5).

#### Artikolu 22

##### Rwol tal-partijiet interessati

Il-Kummissjoni tista' tinvolvi lill-partijiet interessati fid-diskussjonijiet dwar l-implimentazzjoni tal-Fond għall-innovazzjoni, fosthom dwar il-kwistjonijiet inniżżlin fl-Artikolu 21(3).

#### KAPITOLU V

##### Monitoraġġ, rappurtar u evalwazzjoni

#### Artikolu 23

##### Monitoraġġ u rappurtar

1. Il-korp ta' implimentazzjoni għandu jimmonitorja l-operat tal-Fond għall-innovazzjoni, fosthom l-ammonti tal-appoġġ tal-Fond għall-innovazzjoni li jkun ingħata.
2. Bil-għan li jiġi żgurat li d-data għall-monitoraġġ imsemmija fil-paragrafu 1 u r-riżultati jingabru b'mod effiċjenti u effettiv u fil-hin, jistgħu jiġu imposti rekwiżiti proporzjonati tar-rappurtar fuq dawk li jkunu qed jipproponu l-proġetti. Ir-rapporti ta' dawk li jkunu qed jipproponu l-proġetti għandu jkun fihom l-informazzjoni dwar l-azzjonijiet ta' kondivizzjoni tal-għarfien li jkunu ttiehdu skont l-Artikolu 27.
3. Il-korp ta' implimentazzjoni għandu jinforma lill-Kummissjoni b'mod regolari dwar il-prestazzjoni tal-kompiti tiegħu.
4. Il-korp ta' implimentazzjoni għandu jinforma lill-Kummissjoni dwar iċ-ċiklu kollu tal-ghoti tal-appoġġ u, b'mod partikulari, dwar l-organizzazzjoni tas-sejhiet għall-proposti u dwar l-iffirmar tal-kuntratti ma' dawk li jkunu qed jipproponu l-proġetti.

5. Wara li titlesta kull sejha għall-proposti, il-Kummissjoni għandha tinforma lill-Istati Membri dwar l-implimentazzjoni ta' dik is-sejha għall-proposti.
6. Ta' kull sena, il-Kummissjoni għandha tibgħat rapport lill-Kunsill u lill-Parlament Ewropew dwar il-progress li jkun sar fl-implimentazzjoni tal-Fond għall-innovazzjoni.
7. Il-korpi ta' implimentazzjoni, minbarra l-agenziji eżekuttivi, u l-entitajiet li lilhom tkun giet iddelegata l-ġestjoni tad-dhul tal-Fond għall-innovazzjoni skont l-Artikolu 20(3) għandhom jibagħtu lill-Kummissjoni l-affarijiet li ġejjin:
  - (a) sal-15 ta' Frar, dikjarazzjonijiet finanzjarji mhux awditjati b'rabta mal-attivitajiet iddelegati lilhom, li jkunu jkopru s-sena finanzjarja ta' qabel, li għandha tkun mill-1 ta' Jannar sal-31 ta' Diċembru;
  - (b) sal-15 ta' Marzu tas-sena meta jintbagħtu d-dikjarazzjonijiet finanzjarji mhux awditjati, id-dikjarazzjonijiet finanzjarji awditjati b'rabta mal-attivitajiet iddelegati lilhom, li jkunu jkopru s-sena finanzjarja ta' qabel, li għandha tkun mill-1 ta' Jannar sal-31 ta' Diċembru.

Il-Kummissjoni għandha thejji l-kontijiet annwali tal-Fond għall-innovazzjoni għal kull sena finanzjarja, li għandha tkun mill-1 ta' Jannar sal-31 ta' Diċembru, abbażi tad-dikjarazzjonijiet finanzjarji pprovduti skont l-ewwel subparagrafu. Dawn il-kontijiet għandu jsirihom awditjar estern indipendenti.

Id-dikjarazzjonijiet finanzjarji u l-kontijiet kollha previsti f'dan il-paragrafu għandhom jiffasslu f'konformità mar-regoli tal-kontabbiltà msemmijin fl-Artikolu 80 tar-Regolament Finanzjarju.

#### Artikolu 24

### Evalwazzjoni

1. Fl-2025 u kull hames snin wara dik id-data, il-Kummissjoni għandha twettaq evalwazzjoni tal-operat tal-Fond għall-innovazzjoni. L-evalwazzjoni għandha tiffoka fuq il-valutazzjoni tas-sinergiji bejn il-Fond għall-innovazzjoni u programmi rilevanti oħrajn tal-Unjoni, kif ukoll fuq il-proċedura tal-ġhoti tal-appoġġ tal-Fond għall-innovazzjoni, iżda ma għandhiex tkun limitata għalihom biss.
2. Abbażi tar-riżultati tal-evalwazzjonijiet imsemmijin fil-paragrafu 1 ta' dan l-Artikolu, il-Kummissjoni għandha tagħmel proposti, meta dan ikun xieraq, biex tiżgura li l-Fond għall-innovazzjoni jagħmel progress fl-ilhiq tal-ghanijiet tiegħu previsti fid-Direttiva 2003/87/KE u fl-Artikolu 3 ta' dan ir-Regolament.
3. Fi tmiem l-implimentazzjoni tal-Fond għall-innovazzjoni iżda mhux aktar tard mill-2035, il-Kummissjoni għandha twettaq evalwazzjoni finali tal-operat tal-Fond għall-innovazzjoni.
4. Il-Kummissjoni għandha tippubblika r-riżultati tal-evalwazzjonijiet li jkunu twettqu skont il-paragrafi 1, 2 u 3.

#### KAPITOLU VI

### **Awditi, riklamar u kondivizzjoni tal-għarfien**

#### Artikolu 25

### Awditi

1. L-awditi dwar l-użu tal-appoġġ tal-Fond għall-innovazzjoni li jsiru minn awdituri esterni indipendenti, fosthom minn awdituri oħrajn minbarra dawk imqabbdin mill-istituzzjonijiet jew mill-korpi tal-Unjoni, għandhom jiffurmaw il-bażi tal-garanzija globali skont l-Artikolu 26.
2. Kull persuna jew entità li tirċievi l-appoġġ tal-Fond għall-innovazzjoni għandha taqbel bil-miktub li tagħti d-drittijiet u l-aċċess meħtieġa kif previst fl-Artikolu 129 tar-Regolament Finanzjarju.

*Artikolu 26***Dipendenza reċiproka fuq l-awditi**

Mingħajr preġudizzju għall-possibbiltajiet eżistenti għat-twettiq ta' aktar awditi, meta awditur indipendenti jkun għamel awditu bbażat fuq standards tal-awditi aċċettati internazzjonalment li jipprovdu garanzija raġonevoli fuq id-dikjarazzjonijiet finanzjarji u r-rapporti li juru l-użu ta' kontribuzzjoni tal-Unjoni, dak l-awditu għandu jifforma l-bażi tal-garanzija globali, kif speċifikata aktar, fejn xieraq, fir-regoli speċifiċi għas-settur, dment li jkun hemm evidenza suffiċjenti tal-indipendenza u l-kompetenza tal-awditur. Ir-rapport tal-awditur indipendenti u d-dokumentazzjoni relatata tal-awditjar għandhom jitqiegħdu għad-dispożizzjoni tal-Parlament Ewropew, tal-Kummissjoni, tal-Qorti tal-Awdituri u tal-awtoritajiet tal-awditjar tal-Istati Membri fuq talba tagħhom.

*Artikolu 27***Komunikazzjoni, kondivizzjoni tal-għarfien u riklamar**

1. Fuq is-siti web tagħhom, dawk li jkunu qed jipproponu l-proġetti għandhom jipubblikaw b'mod proattiv u sistematiku informazzjoni marbuta mal-proġetti appoġġati fil-kuntest ta' dan ir-Regolament. It-tali informazzjoni għandha tinkludi referenza espliċita għall-appoġġ tal-Fond għall-innovazzjoni li jkunu rċewew.
2. Dawk li jkunu qed jipproponu l-proġetti għandhom jiżguraw li jagħtu informazzjoni koerenti, effettiva u mmirata dwar l-appoġġ tal-Fond għall-innovazzjoni li jkunu rċewew lil diversi udjenzi, fosthom lill-midja u lill-pubbliku.
3. Il-logo tal-Fond għall-innovazzjoni jew elementi promozzjonali oħrajn meħtieġa skont id-dokumentazzjoni kuntrattwali għandhom jintużaw għall-attivitajiet kollha ta' komunikazzjoni u ta' kondivizzjoni tal-għarfien u għandhom jidhru fuq l-avvizieri fpostijiet strateġiċi viżibbli għall-pubbliku.
4. Dawk li jkunu qed jipproponu l-proġetti għandhom jipprovdu informazzjoni ddettaljata dwar l-azzjonijiet ipplanati skont il-paragrafi 1 u 2 ta' dan l-Artikolu fil-pjan ta' kondivizzjoni tal-għarfien ipprezentat skont l-Artikolu 10(3).
5. Il-korp ta' implimentazzjoni għandu jwettaq azzjonijiet ta' informazzjoni, ta' komunikazzjoni u ta' promozzjoni marbutin mal-appoġġ tal-Fond għall-innovazzjoni u mar-riżultati tiegħu. Il-korp ta' implimentazzjoni għandu jorganizza seminars u sessjonijiet ta' hidma speċifiċi jew, meta jkun xieraq, tipi ta' attivitajiet oħrajn biex jiffacilita l-iskambju tal-esperjenza, tal-għarfien u tal-aħjar prattiki b'rabta mat-tfassil, mat-tnejjija u mal-implimentazzjoni tal-proġetti, kif ukoll mal-effettività tal-finanzjament ipprovdut permezz tal-assistenza għall-izvilupp tal-proġetti.

*KAPITOLU VII***Dispożizzjonijiet finali***Artikolu 28***Dhul fis-seħh**

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-26 ta' Frar 2019.

*Għall-Kummissjoni*

*Il-President*

Jean-Claude JUNCKER